

دوانمول خزانے

تحقیق و تالیف

حکیم محمد طارق محمود مجذوبی چغتائی (دامت برکاتہم)

گولڈ میڈلسٹ

عبقری پبلشرز لاہور

78/3

عبقری سٹریٹ، مزنگ چونگی، قرطبہ چوک، جیل روڈ، لاہور، پاکستان

+92 42 37425801 - 37425802 - 37425803

www.ubqari.org

Facebook.com/ubqari

Twitter.com/ubqari

Web Edition April, 2012

Table of Contents

5 دو انمول خزانے
5 پیشانی پر بوسہ دیا:
8 جب مشکلات آپ کو مایوس کر دیں
8 رزق کی تنگی:
8 خوشحال زندگی:
8 نوکری بحال ہوگئی:
8 گرین کارڈ ضبط:
9 2 ویگیوں کا ایکسیڈنٹ ہو گیا:
9 نو بچوں کا بوجھ:
9 بے حیثیت ڈگریاں:
9 پنشن سے گھر کا گزارا:
10 کلینک بارونق ہو گیا:
10 خواب میں بزرگ کی زیارت:
10 چھ چشمے ایک نہر بن گئی:
10 محل کا راستہ ڈھونڈتے تھک گئی:
10 دشمنی خود بخود ختم کر دی:
11 نظریہ سے چھٹکارا مل گیا:
11 دشمن نے زہر دے دیا:
12 عورتوں سے ناجائز تعلقات:
12 شادی کو صرف 28 دن ہوئے:
12 کینسر سے شفاء پائی:
12 فصل کی تباہی اور کیڑوں کی یلغار:
13 دنیا میں جنت دیکھ لی:

- 14 بیرون ملک کے سفر آسان ہو گئے:
- 14 لڑکیوں کے رشتوں کی بندش ختم ہو گئی:
- 14 جنات اپناج ہو گئے:
- 15 وظیفہ پڑھنے سے جن سامنے آگیا:
- 15 گھر راحت کدہ بن گیا:
- 15 کند ذہن بچے:
- 15 حیرت انگیز حافظے:
- 15 سعودی عرب سے بھائی کی نصیحت:
- 16 روحانی انقلاب آگیا:
- 16 اللہ پال رہا ہے:
- 16 بیرون ملک کامیابی:
- 17 سنٹرل جیل میں دو اہمول خزانوں کا کمال:
- 17 جادو اُلت پڑ گیا:
- 17 تمام مسائل حل ہو گئے:
- 17 پڑوسی کے شر سے نجات:
- 18 پریشانیاں ٹل گئیں:
- 18 کشف شروع ہو گیا:
- 19 اہمول خزانہ نمبر 2
- 19 ایک بزرگ کا حیرت انگیز وظیفہ:
- 20 کوئی آفت نازل ہو تو پڑھ لیا کرو:
- 21 خزانہ نمبر 2 کی برکت کا تھیر خیز واقعہ
- 21 سود کا بوجھ ختم ہو گیا:
- 21 رشتے کیلئے:
- 22 دو اہمول خزانے کے چار مقبول عمل

22 پہلا عمل:

22 دوسرا عمل:

22 تیسرا عمل:

23 چوتھا عمل:

23 فائدہ مجھ پر عمل کرنے سے ہوگا

24 رومن انگلش میں انمول خزانہ نمبر ۱

27 رومن انگلش میں انمول خزانہ نمبر ۳

27 رومن انگلش میں قرآن حکیم کو پڑھنے کا طریقہ

دواغمول خزانے

قرآن مجید کی پانچ آیات اور ایک دعا، کل چھ چیزیں ایسے نبی روحانی اثرات رکھتی ہیں جن کا اظہار مندرجہ ذیل تجربات و مشاہدات و واقعات سے ظاہر ہے۔ اس کی اجازت عاجز کو بعض اہل اللہ سے ملی ہوئی ہے۔ بندہ اور ان کی طرف سے ہر پڑھنے والے کو عام اجازت ہے۔ آج کے اس مثنوی دور میں جہاں ہر طرف افرا تفری اور نفسا نفسی کا عالم ہے ہر شخص اپنے معاملات کو سلجھانے میں کوشاں و سرگرداں ہے اور دوسری طرف اگر کسی کے معاملات مالی طور پر سلجھے ہوئے ہوں یا زمانے سے قدرے بہتر ہوں تو کوئی بھی اس نعمت کو برداشت نہیں کرتا۔ حسد، کینہ، بغض، عناد حتیٰ کہ جادو کے ذریعے اسے نچا دیکھانے کی کوشش کی جاتی ہے

پیشانی پر بوسہ دیا:

علامہ سخاوی ابو بکر بن محمد سے نقل کرتے ہیں کہ میں حضرت ابو بکر بن مجاہد کے پاس تھا کہ اتنے میں شیخ المشائخ حضرت شبلی آئے ان کو دیکھ کر ابو بکر بن مجاہد کھڑے ہو گئے۔ ان سے معانقہ کیا، ان کی پیشانی کو بوسہ دیا۔ میں نے ان سے عرض کیا کہ میرے سردار آپ شبلی کے ساتھ یہ معاملہ کرتے ہیں حالانکہ آپ اور سارے علماء بغداد یہ خیال کرتے ہیں کہ یہ پاگل ہیں۔ انہوں نے فرمایا کہ میں نے وہی کیا جو حضور اقدس ﷺ کو کرتے دیکھا پھر انہوں نے اپنا خواب سنایا کہ مجھے حضور اقدس ﷺ کی خواب میں زیارت ہوئی کہ حضور ﷺ کی خدمت میں شبلی حاضر ہوئے۔ حضور اقدس ﷺ کھڑے ہو گئے اور ان کی پیشانی کو بوسہ دیا اور میرے استفسار پر آپ ﷺ نے ارشاد فرمایا کہ یہ ہر نماز کے بعد لَقَدْ جَاءَ كُمْ رَسُولٌ مِّنْ أَنْفُسِكُمْ آخِرُ سُورَةِ تَمَّك پڑھتا ہے۔ ایک روایت میں ہے کہ جب بھی فرض نماز پڑھتا ہے اس کے بعد یہ آیت شریفہ لَقَدْ جَاءَ كُمْ رَسُولٌ مِّنْ أَنْفُسِكُمْ آخِرُ تَمَّك پڑھتا ہے۔ ابو بکر کہتے ہیں کہ اس خواب کے بعد جب شبلی آئے تو میں نے ان سے پوچھا کہ نماز کے بعد کیا ورد پڑھتے ہو تو انہوں نے یہی بتایا۔ ایک اور صاحب سے اسی نوع کا ایک قصہ نقل کیا گیا ہے۔ ابو القاسم خضاف کہتے ہیں کہ ایک مرتبہ حضرت شبلی ابو بکر بن مجاہد کی مسجد میں گئے۔ ابو بکر ان کو دیکھ کر کھڑے ہو گئے۔

ابو بکر کے شاگردوں میں اس کا چرچا ہوا۔ انہوں نے استاد سے عرض کیا کہ آپ کی خدمت میں وزیر اعظم آئے ان کے لئے تو آپ کھڑے ہوئے نہیں شبلی کیلئے آپ کھڑے ہو گئے۔ انہوں نے فرمایا کہ میں ایسے شخص کیلئے کیوں نہ کھڑا ہوں جس کی تعظیم حضور اقدس ﷺ خود کرتے ہیں۔ اس کے بعد استاد نے اپنا ایک خواب بیان کیا اور یہ کہا۔ رات میں نے حضور اقدس ﷺ کی خواب میں زیارت کی تھی۔ حضور ﷺ نے خواب میں ارشاد فرمایا تھا کہ کل کو تیرے پاس جنتی شخص آئے گا جب وہ آئے تو اس کا احترام کرنا۔ ابو بکر کہتے ہیں کہ اس واقعہ کے دو ایک دن کے بعد پھر حضور ﷺ کی خواب میں زیارت ہوئی۔ حضور اقدس ﷺ نے خواب میں ارشاد فرمایا۔ اے ابو بکر، اللہ تمہارا بھی ایسا ہی اکرام فرمائے جیسا کہ تم نے ایک جنتی آدمی کا اکرام کیا۔ میں نے عرض کیا۔

یا رسول اللہ ﷺ شبلی کا یہ اعزاز آپ ﷺ کے ہاں کس وجہ سے ہے حضور اقدس ﷺ نے ارشاد فرمایا کہ یہ پانچوں نمازوں کے بعد یہ آیت پڑھتا ہے۔ لَقَدْ جَاءَ كُمْ رَسُولٌ مِّنْ أَنْفُسِكُمْ (الآیۃ) اور اسی (۸۰) برس سے اس کا یہ معمول ہے۔ بحوالہ فضائل درود شریف (بحوالہ القول البدیع)۔

زیر نظر چھ انمول خزانوں یعنی پانچ آیات قرآنی اور ایک دعا کا مجموعہ اگر کوئی شخص ہر فرض نماز کے بعد پڑھ لے تو مندرجہ ذیل فضائل و فوائد حاصل ہوں گے۔
 واضح رہے جتنا ادب احترام اور اہتمام اس کے پڑھنے میں ہوگا اور اس کے ساتھ ساتھ جتنی توجہ اور دھیان سے اس کو پڑھا جائے گا اتنے زیادہ فضائل و فوائد حاصل ہوں گے کیونکہ اللہ تعالیٰ بندے کے گمان کے مطابق اس سے معاملہ فرماتے ہیں۔ لہذا جتنا کامل، اکمل اور مکمل یقین اور گمان اللہ جل شانہ کی ذات پر ہوگا۔ اتنے زیادہ فوائد و فضائل حاصل ہوں گے۔ مندرجہ ذیل چھ دعائوں کو پہلے درود شریف پھر بِسْمِ اللّٰهِ الرَّحْمٰنِ الرَّحِیْمِ کے ساتھ ہر فرض نماز کے بعد پڑھیں۔ وہ چھ دعائیں مندرجہ ذیل ہیں:

بِسْمِ اللّٰهِ الرَّحْمٰنِ الرَّحِیْمِ ۝
 الْحَمْدُ لِلّٰهِ رَبِّ الْعٰلَمِیْنَ ۝ الرَّحْمٰنِ الرَّحِیْمِ ۝ مَلِکِ یَوْمِ الدِّیْنِ ۝
 اِیَّاكَ نَعْبُدُ وَاِیَّاكَ نَسْتَعِیْنُ ۝ اِهْدِنَا الصِّرَاطَ الْمُسْتَقِیْمَ ۝
 صِرَاطَ الذِّیْنَ اَنْعَمْتَ عَلَیْهِمْ ۝ غَیْرِ الْمَغْضُوْبِ عَلَیْهِمْ وَلَا الضَّالِّیْنَ ۝
 اٰمِیْن ۝

اللّٰهُ لَا اِلٰهَ اِلَّا هُوَ ۝ الْحَیُّ الْقَیُّوْمُ ۝ لَا تَاْخُذُهٗ سِنَةٌ وَّلَا نَوْمٌ ۝ لَهٗ مَا فِی
 السَّمٰوٰتِ وَمَا فِی الْاَرْضِ ۝ مَنْ ذَا الَّذِیْ یَشْفَعُ عِنْدَهٗ اِلَّا بِاِذْنِهٖ ۝ یَعْلَمُ مَا بَیْنَ
 اَیْدِیْهِمْ وَمَا خَلْفَهُمْ ۝ وَلَا یُحِیْطُوْنَ بِشَیْءٍ مِّنْ عِلْمِهٖ اِلَّا بِمَا شَاءَ ۝ وَسِعَ
 کُرْسِیُّهٗ السَّمٰوٰتِ وَالْاَرْضَ ۝ وَلَا یَـُٔوْدُهٗ حِفْظُهُمَا ۝ وَهُوَ الْعَلِیُّ الْعَظِیْمُ ۝

(سورہ بقرہ آیت 255 پارہ نمبر 3)

شَهِدَ اللهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَائِمًا بِالْقِسْطِ ۗ لَا إِلَهَ إِلَّا هُوَ الْعَزِيزُ الْحَكِيمُ ۝

إِنَّ الدِّينَ عِنْدَ اللَّهِ الْإِسْلَامُ ۗ وَمَا اخْتَلَفَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَهُمُ الْعِلْمُ بَغْيًا بَيْنَهُمْ ۗ وَمَنْ يَكْفُرْ بِآيَاتِ اللَّهِ فَإِنَّ اللَّهَ سَرِيعُ

الْحِسَابِ ۝

آل عمران آیت نمبر 18، 19، 20، 21، 22

قُلِ اللَّهُمَّ مَلِكُ الْمَلِكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعِزُّ

مَنْ تَشَاءُ وَتُذِلُّ مَنْ تَشَاءُ ۗ بِيَدِكَ الْخَيْرُ ۗ إِنَّكَ عَلَىٰ كُلِّ شَيْءٍ قَدِيرٌ ۝

تُؤَلِّجُ اللَّيْلَ فِي النَّهَارِ وَتُؤَلِّجُ النَّهَارَ فِي اللَّيْلِ وَتُخْرِجُ الْحَيَّ مِنَ الْمَيِّتِ

وَتُخْرِجُ الْمَيِّتَ مِنَ الْحَيِّ ۗ وَتَرزُقُ مَنْ تَشَاءُ بِغَيْرِ حِسَابٍ ۝

(آل عمران آیت نمبر 26، 27، 28، 29)

لَقَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ

بِالْمُؤْمِنِينَ رَءُوفٌ رَحِيمٌ ۝

فَإِنْ تَوَلَّوْا فَقُلْ حَسْبِيَ اللَّهُ ۗ لَا إِلَهَ إِلَّا هُوَ ۗ عَلَيْهِ تَوَكَّلْتُ وَهُوَ رَبُّ الْعَرْشِ

الْعَظِيمِ ۝

(التوبة آیت نمبر 128، 129، 130)

اللَّهُمَّ أَنْتَ رَبِّي لَا إِلَهَ إِلَّا أَنْتَ عَلَيكَ تَوَكَّلْتُ وَأَنْتَ رَبُّ الْعَرْشِ الْكَرِيمِ ۗ مَا شَاءَ اللَّهُ كَانَ

وَمَا لَمْ يَشَأْ لَمْ يَكُنْ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ۗ أَعْلَمُ أَنَّ اللَّهَ عَلَىٰ كُلِّ شَيْءٍ

قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا ۗ اللَّهُمَّ إِنِّي أَعُوذُ بِكَ مِنْ شَرِّ نَفْسِي وَمِنْ شَرِّ كُلِّ

دَابَّةٍ أَنْتَ آخِذٌ بِنَاصِيَتِهَا ۗ إِنَّ رَبِّي عَلَىٰ صِرَاطٍ مُسْتَقِيمٍ ۗ

دعاء ابوذر رضی اللہ عنہ

جب مشکلات آپ کو مایوس کر دیں

رزق کی تنگی:

ایسے لوگ جو رزق کی تنگی، پریشانی اور بیروزگاری کا شکار تھے۔ جب انہوں نے چھ چیزوں کا اہتمام یعنی ہر فرض نماز کے بعد اور کامل یقین سے پڑھا تو حیرت انگیز فوائد رونما ہوئے۔

خوشحال زندگی:

ایک شخص لاہور، شیخوپورہ روڈ کی ایک مل میں کام کرتے تھے۔ یہ اچھے عہدہ پر تھے۔ مل مالکان سے کسی بات پر ان بن ہو گئی اور انہیں اپنی ملازمت سے ہاتھ دھونا پڑا۔ موصوف کچھ عرصہ تو جمع پونجی پر گزارہ کرتے رہے۔ لیکن آخر کب تک۔ سارا سرمایہ ختم ہو گیا۔ معاملہ ادھار پر آ گیا لوگوں سے ادھار لے کر اپنا گزارہ چلانے لگے۔ آخر کار لوگوں نے ادھار دینا بھی بند کر دیا۔ اسی دوران نوکری کیلئے کوشش بھی کرتے رہے لیکن ہر جگہ ناکام۔ بندہ نے ملاقات پر اس شخص کو ان اصول آیت کا عمل پڑھنے کو کہا۔ شان کریمی نے کرم فرمایا اور دن پھر گئے۔ آج وہی شخص پھر سے اچھی زندگی اور خوشحال ایام بسر کر رہا ہے۔

نوکری بحال ہو گئی:

ایک پولیس آفیسر رشوت لینے کے جرم میں معطل ہو گئے۔ موصوف نے بحالی کی بہت کوشش کی لیکن بڑے آفیسر چونکہ عرصہ دراز سے ناراض تھے اس لئے ان کا کام نہ ہوا۔ ایک صاحب کے ذریعہ سے اس پولیس آفیسر نے ملاقات کی۔ بے چارہ بہت پریشان اور پشیمان تھا دوست احباب ساتھ چھوڑ گئے تھے۔ مزاج میں سادگی اور تواضع آگئی تھی۔ میں نے اس سے رزق حلال کا وعدہ لے کر ہر فرض نماز کے بعد مذکورہ چھ چیزیں پڑھنے کو عرض کیں۔ چند ماہ بعد موصوف ملے۔ نوکری بحال ہو گئی اور وہ مطمئن تھے۔

گرین کارڈ ضبط:

ایک نوجوان بہت عرصہ پہلے امریکہ میں سیٹل تھے حتیٰ کہ گرین کارڈ ہولڈر تھے۔ کوئی ایسی غلطی ہوئی حکومت کی طرف سے گرین کارڈ ضبط اور نوکری بھی ختم کر دی گئی۔ کچھ عرصہ تو امریکہ میں رہے پھر پاکستان آ گئے۔ موصوف مردان کے رہنے والے تھے چونکہ امریکہ کے ڈالر کے سامنے پاکستانی روپے کی حیثیت نہیں ہے اور ان کی نظر میں بھی نہیں تھی۔ لہذا پاکستان میں دو کاروبار کئے لیکن ناکامی حتیٰ کہ لاکھوں ڈوب گئے۔ جب انہیں یہ چھ چیزیں پڑھنے کو عرض کیں تو کچھ عرصہ متواتر پڑھنے کے بعد ملے اور بتانے لگے کہ اللہ تعالیٰ نے میرا مسئلہ حل کر دیا ہے اور میں مطمئن ہوں۔

2 ویگنوں کا ایکسیڈنٹ ہو گیا:

ایک صاحب ٹرانسپورٹ تھے۔ تین ویگنیں کرائے پر چلاتے تھے۔ اللہ کی قدرت، پے درپے 2 ویگنوں کا ایکسیڈنٹ ہو گیا۔ ایک ویگن گھر کے اخراجات اور ملازمین کے اخراجات پورا کرنے کیلئے ناکافی تھی۔ آخر اس ایک ویگن کو فروخت کر کے دو ویگنوں کی مرمت کرائی لیکن معاملہ روز بروز بحران کی طرف گامزن تھا بحران اور تنگدستی اتنی بڑھ گئی کہ 2 ویگنوں کی مرمت بھی نہ کرا سکے اور وہ ادھوری رہ گئیں۔ ٹرانسپورٹ روز بروز قرضے کے بوجھ تلے دبنا چلا گیا۔ بہت ادھر ادھر گھومے لیکن مرض بڑھتا گیا جوں جوں دوا کی۔ آخر کار جب اسے یہ وظیفہ یعنی چھ چیزیں عاجز نے عرض کیں اور اس نے باقاعدگی سے توجہ اور دھیان سے پڑھنا شروع کیں۔ اللہ تعالیٰ نے آہستہ آہستہ اس کی پریشانی کو ختم کرنا شروع کر دیا۔

نوپچوں کا بوجھ:

عاجز کی ایک ایسے شخص سے ملاقات ہوئی جو عرصہ دراز سے بے روزگار تھا۔ نوپچوں کا بوجھ اکیلے سر پر تھا۔ غلطی یہ ہوئی غریب تو تھا ہی دو بیگے زمین تھی۔ اس سے کچھ نہ کچھ گزارہ ہو رہا تھا۔ کسی نے مشورہ دیا کہ اسکو فروخت کر کے اچھا کاروبار کر لے۔ سوئے قسمت اس نے ایسا کر لیا۔ چونکہ کاروبار کا تجربہ نہیں تھا اس لئے اس نے ایک تجربہ کار پارٹنر ساتھ رکھا لیکن اللہ کا کرنا ایسا ہوا کہ پارٹنر نے دھوکا دیا اور یوں کاروبار فیل ہو گیا۔ موصوف بہت پریشان تھے۔ عاجز نے چھ چیزیں مستقل اور دائمی پڑھنے کو بتائیں۔ موصوف نے ان کو باقاعدگی سے پڑھا۔ اس شخص پر جس انداز سے کریم کا ایسا کرم ہوا میں خود حیران و سرگرداں رہ گیا۔

بے حیثیت ڈگریاں:

اس بے روزگاری کے عالم میں جہاں ڈگریوں کی کوئی حیثیت نہیں بلکہ رشوت اور سفارش کا بازار گرم ہے۔ ایسے دور میں جب بھی میں نے ایسے نوجوانوں کو دو اصول خزانے پڑھنے کو عرض کئے۔ حیرت انگیز طور پر فیسی اسباب پیدا ہوئے اور شان کریمی نے کرم کی انتہا کر دی اور راحت و سکون کا سامان پیدا فرما دیا۔

پنشن سے گھر کا گزارا:

ایک جوان کونسل میں ملا، درس کے بعد اس نے اپنی کہانی بیان کی، کہنے لگا۔ والد صاحب محکمہ انہار میں چپڑا سی تھے جو کہ گزشتہ دو سالوں سے ریٹائرڈ ہو گئے ہیں۔ ہم دو بھائی اور تین بہنیں ہیں سب سے بڑا ہیں ہوں۔ غربت کے عالم میں والد صاحب نے مجھے اعلیٰ تعلیم دلوائی میں نے M.Sc. فزکس کر رکھی ہے۔ والد صاحب کی نوکری کے ختم ہو جانے کی وجہ سے گھر کے حالات بہت تنگ دستی کا شکار ہیں۔ میں نے ملازمت کی بہت کوشش کی۔ ایک دو جگہ ملازمت بھی ملی لیکن ناقابل گزارہ۔ چھوٹے بہن بھائی زیر تعلیم ہیں۔ صرف والد صاحب کی پنشن گھر کے اخراجات کو چلانے کے لئے ناکافی ہے۔ بندہ نہ مذکورہ چھ چیزیں ہر فرض نماز کے بعد پڑھنے کو عرض کیں اور اٹھتے بیٹھتے کثرت سے انمول خزانہ نمبر 2 (جو کہ آگے آ رہا ہے) پڑھنے کو عرض کیا۔ تقریباً ایک سال کے بعد اس نوجوان کا خط ملا کہ ایک جگہ اچھی پرائیویٹ ملازمت مل گئی ہے اور مالک کے کرم سے گھر کا گزارہ اچھا شروع ہو گیا ہے۔

کلینک بارونق ہو گیا:

ایک ڈاکٹر صاحب نے شکایت کی کہ پہلے تو انہوں نے کلینک چلایا حالانکہ ڈاکٹر صاحب بہت اچھے اور سمجھدار فزیشن تھے۔ کلینک بدلا لیکن ہر جگہ ناکامی ہوئی۔ بندہ نے چھ چیزیں پڑھنے کو عرض کیں اور انمول خزانہ نمبر 2 ہر وقت پڑھنے کو بتایا۔ اللہ تعالیٰ نے بہت فضل کیا۔

خواب میں بزرگ کی زیارت:

ایک صاحب نے اپنا خواب بیان کیا کہ میں نے خواب میں ایک بہت بڑے بزرگ کی زیارت کی ہے جس میں انہوں نے ایک درویش کے کمالات کی تصدیق کی اور ان چھ چیزوں کو انتہائی توجہ سے پڑھنے کی تاکید کی اور فرمایا کہ یہ 6 سمندر رہیں جتنا پڑھتے جانو گے کمالات کے موتی پاتے جانو گے ان چھ چیزوں کو پڑھنے کے بعد کبھی بے یقینی کا شکار نہ ہونا۔ کیونکہ کوئی شخص بھی اگر کمال اور مراتب کے درجات کو پہنچنا چاہتا ہے تو ان 6 چیزوں کو کبھی نہ چھوڑے۔

چھ چشمے ایک نہر بن گئی:

ایک صاحب نے خواب دیکھا کہ چھ چشمے ہیں اور ہر چشمے پر بھی چھ وظائف لکھے ہوئے ہیں اور ہر وظیفے سے پانی نکل نکل کر آگے ایک نہر بن رہی ہے اس خواب میں میں اپنے آپ کو بہت بیمار اور علیل محسوس کر رہا ہوں۔ غیب سے آواز آئی کہ ان چشموں کا پانی پی لو، وہ ملے گا کہ تم گمان نہیں کر سکتے۔ وہ صاحب کہنے لگے میں نے عالم خواب میں ان چشموں کا پانی پیا۔ اتنا میٹھا اور لذیذ پانی کہ میں بیان نہیں کر سکتا۔ جب میری آنکھ کھلی تو وہ مٹھاس میرے منہ کے ذائقہ میں موجود تھی۔

محل کا راستہ ڈھونڈتے تھک گئی:

ایک خاتون نے اپنا خواب لکھا کہ میں عرصہ گیارہ سال سے یہ وظیفہ پڑھ رہی ہوں میں اب تک اس ضمن میں کئی خواب دیکھ چکی ہوں اس خاتون کا ایک خواب تحریر ہے، کہنے لگیں کہ ایک بہت بڑا محل ہے۔ بالکل سفید لیکن اس کا کہیں سے دروازہ نہیں، راستہ ڈھونڈتے ڈھونڈتے آخر کار میں تھک گئی۔ یکایک دل میں خیال آیا کہ میں ہر فرض نماز کے بعد چھ چیزیں پڑھتی ہوں کیوں نہ اس مشکل میں وہ پڑھ لوں۔ میں نے وہ چھ چیزیں پڑھیں۔ اس کے پڑھتے ہی محل میں چھ راستے بن گئے اور ہر دروازے کے اوپر کچھ لوگ استقبال کے لئے کھڑے تھے۔ جو دروازہ میرے قریب تھا میں اس دروازے سے گزری۔ یہاں پوچھا یہ کیا ہے تو بتایا کہ یہ ان کلمات کا کمال ہے جو تو ہر فرض نماز کے بعد پڑھتی ہے اور اس کے بعد میری آنکھ کھل گئی۔

دشمنی خود بخود ختم کر دی:

گجرات کے ایک صاحب نے اپنا ذاتی واقعہ بیان کیا۔ میں نے ایک جگہ غیروں میں اپنی بیٹی کی شادی کر لی۔ نباہ نہ ہو سکا اور ڈیڑھ سال کے بعد طلاق ہو گئی۔ وہ لوگ میرے دشمن بن گئے۔ کئی دفعہ قاتلانہ حملے کئے۔ وہ دراصل مجھے اور میری مطلقہ بیٹی کو قتل کرنا چاہتے تھے۔ میں نے آپ کے بتانے پر یہ چھ چیزیں پڑھنا

شروع کر دیں، اس دن سے آج تک ان کا ہر وار خطا گیا بلکہ ان پر الٹا پڑا۔ ان کا جانی مالی بہت سائقصان ہوا حتیٰ کہ پریشان اور پشیمان ہو کر انہوں نے مجھ سے دشمنی خود بخود ختم کر لی۔

نظر بد سے چھٹکارا مل گیا:

ایک صاحب نے اپنا واقعہ بیان کیا کہ پہلے میں غریب تھا اللہ تعالیٰ نے میرے کاروبار میں برکت عطا کی۔ میرے رشتہ دار اور دوست خود بخود میرے دشمن بن گئے۔ ایک جگہ ایک نیک صالح عامل کے پاس بیٹھا تھا۔ انہوں نے اپنے حساب کے مطابق بتایا کہ جادو اور تعویذ ہیں۔ انہوں نے کچھ تعویذ دے دیئے اور پڑھنے کو بتایا میں نے وہ چیزیں پڑھنا شروع کر دیں کچھ افاقہ ہوا۔ لیکن مستقل فائدہ نہ ہوا۔ اس کے بعد میں نے ایک اور عامل کی طرف رجوع کیا لیکن مستقل فائدہ نہ ہوا حتیٰ کہ حاسدوں کے تعویذ اور شرکی وجہ سے میری یادداشت ختم ہو گئی۔ کاروباری نقصان ہونے لگا۔

گھر میں بدامنی، بے سکونی اور بیماری نے ڈیرے ڈال لئے۔ آپ کے بتانے پر جب سے میں نے یہ پڑھنا شروع کیا ہے۔ الحمد للہ اللہ تعالیٰ کے فضل و احسان کی برکت سے مجھ سے تمام اثرات ختم ہو گئے۔ قارئین کرام! ہر قسم کے جادو تعویذ اور سحر کیلئے یہ وظیفہ اکسیر اور کامل کا درجہ رکھتا ہے۔ یقین جانیے میرے چودہ سالہ تجربہ سے اس وظیفہ کے بارے میں سینکڑوں نہیں سزاروں مریضوں کے ایسے مسائل حل ہوئے جس میں بڑے بڑے ظالم عاملوں نے اور ساحروں نے ان کی زندگی اجیرن کر دی تھی۔ کئی لوگوں نے اپنے تجربات بیان کئے کہ انہیں نظر بد لگتی ہے اور اس نظر بد کی وجہ سے وہ طرح طرح کی بیماریوں، عوارضات، نقصان اور تکالیف میں مبتلا ہو جاتے ہیں جب سے یہ وظیفہ پڑھنا شروع کیا ہے۔ نظر بد لگنا ختم ہو گئی۔ کئی بچوں پر نظر بد لگنے کی وجہ سے جب اس وظیفہ کو دم کیا گیا تو وہ تندرست ہو گئے۔ ایف اے کے طالب علم نے شکایت کی اسے نظر بد بہت جلد لگ جاتی ہے اس وجہ سے تعلیمی بحران میں مبتلا ہوں۔ جب اسے یہ وظیفہ پڑھنے کو عرض کیا گیا تو اس کا دیرینہ مسئلہ حل ہو گیا۔

دشمن نے زہر دے دیا:

ایک صاحب نے اپنا واقعہ بیان کیا مجھے دشمنی کی وجہ سے سندھ کے مضافات میں دوست بن کر ایسا کھانا کھلایا گیا جس میں مہلک زہر تھا جس کا ایک لقمہ بھی اجل کا پیغام تھا۔ میں نے وہ کھانا کھا یا اور گاڑی میں بیٹھ کر سفر شروع کیا۔ ابھی آدھ گھنٹہ بھی سفر نہیں کیا تھا سر چکرانے لگا اور متلی شروع ہو گئی۔ یہاں سے ایک آبادی میں گاڑی روکی مجھے بہت زیادہ تے آئی اور تمام زہریلا کھانا نکل پڑا۔ ساتھ ہی ایک کمپاؤنڈر نماڈاکٹر جو پرانا تجربہ کار تھا دیکھ کر کہنے لگا کہ صاحب جی آپ کو زہر دیا گیا ہے اور یہ اتنا مہلک زہر ہے کہ میں نے آج تک کسی آدمی کو بچتے ہوئے نہیں دیکھا۔ الغرض مجھے ایک دن تکلیف رہی معمولی سی دوا استعمال کرنے کے بعد میں بالکل تندرست ہو گیا۔ اور میرا یقین اکمل ہے کہ سب کچھ ہر فرض نماز کے بعد ان چھ چیزوں کے پڑھنے کی برکات کی وجہ سے ہوا ہے۔

عورتوں سے ناجائز تعلقات:

ایک مرتبہ خاتون حاضر ہوئیں۔ موصوفہ رونے لگیں اور بتایا کہ اس کا خاوند اسے چاہتا نہیں۔ ہر وقت اس سے لڑتا رہتا ہے۔ اس کے دوسری عورتوں سے ناجائز تعلقات ہیں۔ بہت تعویذ گنڈے استعمال کر چکی تھیں۔ عاجز نے یہی چھ چیزیں پڑھنے کو عرض کیں اور ساتھ انمول خزانہ نمبر 2 کا وظیفہ ہر وقت اٹختے بیٹھتے پڑھنے کو کثرت سے عرض کیا اللہ تعالیٰ نے اپنی شان کریمی سے اس کے مسائل حل کر دیئے اس کا گھر امن و سکون کا گہوارہ بن گیا۔

شادی کو صرف 28 دن ہوئے:

ایک صاحب کی شادی کو 28 دن ہوئے بہت نیک اور صالح آدمی تھے۔ اس بات پریشان تھے کہ دو ہفتے تو میاں بیوی کے تعلقات خوشگوار رہے لیکن تیسرے ہفتے ناچاقی اور رنجش پیدا ہو گئی حالانکہ بظاہر اس کا کوئی ٹھوس سبب نظر نہیں آ رہا تھا۔ وہ صاحب بہت پریشان تھے۔ بیوی روٹھ کر میسے چلی گئی تھی عاجز نے انہیں دونوں وظائف پڑھنے کو عرض کئے۔ اللہ تعالیٰ نے اپنے نام کی برکت سے ان کا مسئلہ حل کر دیا۔ میں نے ان چھ چیزوں کو اور خزانہ نمبر 2 کو ایسی لا علاج بیماریوں میں آزمایا کہ عقل دنگ رہ گئی۔ ایسے مریض جو مایوس لا علاج ہو چکے تھے جب انہوں نے اس وظیفہ کو توجہ دھیان سے پڑھا تو اللہ تعالیٰ نے خزانہ غیب سے شفاء عطا فرمائی اور مریض خود حیران ہوئے۔

کینسر سے شفاء یابی:

ایک مریض لاہور کینسر ہسپتال سے بڈیوں کے گودے کے کینسر کا علاج کر رہا تھا۔ لیکن افاقہ نہیں ہو رہا تھا۔ عاجز نے انہیں علاج برقرار رکھنے اور ساتھ ہی یہ دو وظائف پڑھنے کا مشورہ دیا۔ مریض لا علاج تھا لیکن با علاج ہو گیا حتیٰ کہ کچھ ہی عرصہ میں شفاء یاب ہو گیا۔

اس طرح کے ایک اور مریض جس کی یاداشت بالکل ختم ہو چکی تھی اور ڈاکٹروں نے اسے ٹیز و فرینیا جیسا مہلک مرض بتایا تھا لیکن اسے اللہ تعالیٰ نے وظیفہ پڑھنے کی برکت سے شفاء عطا فرمائی۔

فصل کی تباہی اور کیڑوں کی یلغار:

ایک صاحب نے جو کہ بہت بڑے زمیندار تھے۔ فصل کی تباہی اور کیڑوں کی یلغار کا معاملہ بیان کیا۔ عاجز نے ادویات کے سپرے کے ساتھ ساتھ دو سپرے ایسے پانی کے کرنے کے بارے میں جن پر یہ چھ چیزیں چالیس چالیس بار اور خزانہ نمبر 2 بھی چالیس بار دم کر کے اس پانی کے سپرے کا مشورہ دیا۔ موصوف نے ایسا ہی کیا۔ بیماری کے کنٹرول میں بہت کامیابی ہوئی۔ فصل بھی حیران کن حتیٰ کہ اس نے اپنے ایک فارم میں ادویات کی بجائے صرف اس وظیفے کو پانی پر دم کر کے اسی کا سپرے شروع کر دیا۔ ہر ہفتے اس کا سپرے کیا۔ واقعی ریکارڈ فصل ہوئی اور لوگ حیران ہوئے لیکن دوستو! معاملہ یقین کا ہے۔ جتنا یقین اتنا نفع۔ الغرض قارئین کرام! جتنے بھی فوائد عرض کئے ہیں۔ یہ ان چودہ سالہ تجربات کا نچوڑ ہیں جو عاجز نے اپنے پڑھنے کے ساتھ ساتھ دوسروں کو بھی پڑھنے کے لئے

عرض کئے۔ لوگوں کے تجربات و مشاہدات تو بہت وسیع ہیں۔ ان چیزوں کی برکات، ثمرات ختم ہونے میں نہیں۔ عاجز کے پاس اتنے واقعات ہیں کہ علیحدہ مکمل کتاب بن سکتی ہے۔ یہاں مختصر اور چند واقعات تحریر کئے ہیں۔

دنیا میں جنت دیکھ لی:

آرمی کے ایک حاضر ڈیوٹی کرنل بڑی محبت سے ملے، تعارف کے بعد کہنے لگے کہ مجھے کہیں سے دو انمول خزانے کا کتا بچہ ملا، سرسری طور پر میں نے پڑھا، پڑھنے کے بعد محسوس کیا کہ یہ کوئی حیرت انگیز چیز ہے۔ اس کے بعد میں نے اسے تفصیل سے پڑھا اور پھر انمول خزانہ نمبر ۱، ہر فرض نماز کے بعد پڑھنا شروع کر دیا اور انمول خزانہ نمبر ۲، ہر وقت اٹھتے بیٹھتے نہایت کثرت سے پڑھنا شروع کر دیا۔ میں نے محسوس کیا، میرے سالہا سال کے بگڑے ہوئے کام خود بخود بننا شروع ہو گئے، مشکلات حل ہونا شروع ہو گئیں۔ میری ایک کار تھی۔ کئی عرصے سے فروخت نہیں ہو رہی تھی۔ اس کے گاہک ملنا شروع ہوئے حتیٰ کہ وہ فروخت ہو گئی۔ میرے بیٹے کو کالج جانے کیلئے موٹر سائیکل کی ضرورت تھی جس مناسب قیمت پہ سیکنڈ ہینڈ موٹر سائیکل خریدنا چاہتا تھا۔ مجھے میری حسب استطاعت بہترین موٹر سائیکل مل گئی۔ پھر میں نے دو انمول خزانے ماہنامہ عبقری کے دفتر سے لیکر آرمی کے دیگر افسروں کو دینا شروع کر دیا جو بھی ایک دفعہ پڑھتا وہ اس کا گرویدہ ہو جاتا اور اب تو صورت حال یہ ہے کہ میں نے بے شمار کتا بچے لیکر آرمی افسران کو پہنچائے ہیں اور بے شمار دنیا کے لوگوں کے مسائل مشکلات، پریشانیاں حل ہوتے ہوئے میں نے دیکھے اور ان لوگوں نے خود بتائے بلکہ اب تو صورت حال یہ ہے کہ بعض لوگ یہ شکوہ کرتے ہیں کہ دو انمول خزانے اور لادیں جو پہلے آپ نے لا کر دیئے تھے وہ یا تو ان کا دوست لے گیا یا ان کی بیوی نے کسی مشکل زدہ خاتون کو دے دیا اور یوں لوگوں کی مشکلات حل ہوتی چلی گئیں۔ کرنل صاحب مزید بتانے لگے کہ میں تو حیران ہوں کہ لوگ باوجود پریشانی اور مشکل کے اتنے عظیم و ظیفے کو کیوں بھولے ہوئے ہیں آخر وہ اٹھتے بیٹھتے چلتے پھرتے انمول خزانہ نمبر ۲ کیوں نہیں پڑھتے، حالانکہ یہ میرا اور مجھ جیسے بے شمار لوگوں کا تجربہ ہے کہ جس جس نے دو انمول خزانہ نمبر ۲، اٹھتے بیٹھتے، چلتے پھرتے، نہایت کثرت سے پڑھا۔

کرنل صاحب نے اپنے مشاہدات بیان کرتے ہوئے ایک خاص بات جو بتائی وہ یہ بتائی کہ جس شخص نے اس وظیفے کو جتنے دھیان اور توجہ سے پڑھا، اس شخص کو اتنا ہی فائدہ ہوا کیوں کہ اس سے فائدے کا تعلق، اعتماد سے ہے اور کامل یقین سے ہے۔ اگر کوئی شخص اس وظیفے کو بے اعتمادی اور بے یقینی سے پڑھ رہا تو وہ باوجود پڑھنے کے بھی نفع نہیں پاسکے گا۔ اس لئے میری تمام پڑھنے والوں سے گزارش ہے کہ اس وظیفے کو نہایت اعتماد، توجہ، اور دھیان سے پڑھیں۔ ایسا نہ ہو کہ اس وظیفے کو پڑھتے ہوئے دھیان کسی اور وظیفے کی طرف ہو یا جس سے جو وظیفہ سنا وہی پڑھنا شروع کر دیا اور ہر روز نیا وظیفہ یا ایک ہی وقت میں کئی وظیفے حالانکہ دو انمول خزانے سے مکمل نفع لینے کا واحد حل یہی ہے کہ خزانہ نمبر ۱، ہر فرض نماز کے بعد پڑھا جائے اور خزانہ نمبر ۲ اٹھتے بیٹھتے، چلتے پھرتے، نہایت کثرت سے بلکہ کثرت سے بھی اور کثرت ہو، اس کثرت سے پڑھا جائے، کرنل صاحب کہنے لگے کہ میں نے جب بھی، اس کو، دھیان، توجہ اور یکسو ہو کر پڑھا، میں نے دنیا میں جنت کو دیکھ لیا۔

بیرون ملک کے سفر آسان ہو گئے:

میرے ایک ملنے والے قاری صاحب ایک دفعہ دوران گفتگو بتانے لگے کہ میری بچی کو تکلیف تھی، میں ایک عامل کے پاس اسے لے گیا، اس نے تعویذ کے ساتھ یہ دو انمول خزانے بھی دیئے، میں حیران ہوا، دو انمول خزانے، اس نے چھپوائے ہوئے تھے، میں نے اس عامل سے پوچھا کہ آپ حکیم صاحب کو جانتے ہیں وہ عامل کبہنے لگا کہ دراصل ان کے شہر میں میرا بھائی گیا تھا اور وہ لایا تو میں نے پڑھا اور اپنے مریضوں کو بتانا شروع کر دیا۔

میں نے محسوس کیا کہ مریضوں کو بہت فائدہ ہو رہا، آخر میں نے خود چھپوا کر لوگوں کو دینا شروع کر دیا، میں جب اس عامل سے خود جا کر ملا، تو اس عامل نے بتایا کہ دو انمول خزانے اب تک میں ۶ ایڈیشن جس میں ہر ایڈیشن دو اڑھائی ہزار سے کم نہ تھا، چھپوا کر لوگوں میں بانٹ چکا ہوں، اس عامل نے میرے سوال کرنے پر بتایا کہ میں اس کے اثرات اور فوائد کا بہت ہی زیادہ معترف ہوں کیونکہ میں جن لوگوں کو تعویذ دیتا ہوں تو ان کو ساتھ یہ کتابچہ بھی دے دیتا ہوں۔ اور ان کو ساتھ ہی پڑھنے کی تاکید بھی کرتا ہوں اس کی وجہ سے مریض بہت جلد صحت یاب اور ان کی مشکلات بہت جلد حل ہو جاتی ہیں۔ اس عامل نے بتایا کہ شریف میڈیکل سٹی ہسپتال (نواز شریف کا ہسپتال) میں اب تک ۱۰۰ سے زائد کتابچے گئے ہیں، وہاں مریضوں نے دو انمول خزانے پڑھے اور صحت یاب ہوئے، ایسے لوگ جو بیرون ملک جانا چاہتے تھے لیکن ان کیلئے مشکلات اور مسائل تھے، قدم قدم پر رکاوٹیں تھیں جب انہوں نے انمول خزانہ نمبر ۱، ہر فرض نماز کے بعد اور نمبر ۲، اٹھتے بیٹھے نہایت کثرت سے پڑھا تو ان کی مشکلات حل ہو گئیں۔ بیرون ملک کا سفر ان کیلئے نہایت آسان ہو گیا اور وہ اپنی منزل تک پہنچ گئے۔ ایسے طالب علم جو اپنے امتحان میں ناکامی کا شکوہ لے کر آئے ان کے والدین تعلیمی بے توجہی کا شکوہ کرتے تھے اور تعلیمی ناکامی ان کا مقدر بن چکی تھی انہوں نے جب دو انمول خزانے پڑھے تعلیمی معیار بہتر ہوتا گیا اور وہ کامیابی کے زینے طے کرتے گئے۔

لڑکیوں کے رشتوں کی بندش ختم ہو گئی:

میرے تجربے میں ایسے بہت سے گھرانے ہیں جو اپنی بچیوں کے رشتوں کے بارے میں بہت ہی زیادہ پریشان تھے، میں نے انہیں دو انمول خزانے پڑھنے کو دیئے، اللہ تعالیٰ نے اپنے نام کی برکت سے ان کی مشکلات کو آسان کیا اور مناسب رشتے خزانہ غیب سے عطا کئے۔ میرے تجربے میں ایسے لوگ جو اپنے کاروباری سلسلے میں عرصہ دراز سے پریشان تھے، اور روز بروز ان کی پریشانیاں بڑھ رہی تھیں، مسائل مزید الجھ رہے تھے، جب انہوں نے دو انمول خزانے توجہ، دھیان اور اعتماد سے پڑھے، ان کے مسائل حل ہونا شروع ہو گئے اور مشکلات میں کمی واقع ہوئی حتیٰ کہ ان کی تمام پریشانیاں حل ہو گئیں۔

جنات اپنا ج ہو گئے:

سرگودھا میں ایک صاحب ملے، کہنے لگے مجھ پر جنات کا اثر تھا، میں نے آپ سے ٹیلی فون پر مشورہ کیا تھا، آپ نے دو انمول خزانے پڑھنے کو بتائے تھے، میں نے پڑھنے شروع کر دیئے، اب صورت حال یہ ہے، پہلے جنات میرے سامنے آتے تھے تو تندرست اور بھاگتے دوڑتے ہوئے۔ اب جب بھی میرے سامنے آتے ہیں تو لولے لنگڑے اور اپنا ج آتے ہیں۔ میں نے اس سے عرض کیا، لگتا یہ ہے کہ آپ اسے تھوڑی مقدار میں پڑھ رہے ہیں۔ میں نے انہیں دو انمول خزانے ایک خاص ترکیب سے پڑھنے کو عرض کئے۔

وظیفہ پڑھنے سے جن سامنے آگیا:

ایک خاتون نے اپنی آپ بیتی بیان کی کہ مجھ پر بچپن سے ایک جن کا قبضہ ہے میں نے کسی کے بتانے پر دو انمول خزانے پڑھنا شروع کر دیئے جب سے میں نے پڑھنے شروع کیے وہ جن سامنے آگیا اور مجھے ان وظائف کو پڑھنے سے روکنے لگا اور مجھے تکلیف دی لہذا میں نے پڑھنا چھوڑ دیا، میں نے اس خاتون سے عرض کیا کہ اس جن کا علاج بھی ہے آخر اسے تکلیف پہنچی ہے تو اس نے پڑھنے سے منع کیا ہے لہذا اس کا پڑھنا نہیں چھوڑنا اور انہیں پڑھنے کی خاص ترکیب عرض کی۔

گھر راحت کدہ بن گیا:

میرے ایک محسن نے اپنے تجربات بیان کیے کہ میں نے جہاں اس کے فائدے دیکھے وہاں اس کا خاص فائدہ یہ دیکھا کہ جن گھروں میں میاں بیوی کے درمیان پریشانی اور گھریلو الجھنیں رہتی تھیں، آپس کی نا اتفاقی سے گھر آتش کدہ بن گیا تھا، میاں کا رخ مشرق کی طرف اور بیوی کا مغرب کی طرف جب سے دو انمول خزانے پڑھنے شروع کئے وہی گھر راحت کدہ بن گیا۔

کندز ہن بچے:

کراچی کے ایک صاحب نے اپنے بچے کے کندز ہن ہونے کا شکوہ کیا وہ اپنے اکلوتے بیٹے کے روشن مستقبل کیلئے پر امید تھے لیکن ان کا بیٹا مسلسل کوشش کے باوجود تعلیمی زندگی میں بہت پیچھے جا رہا تھا میں نے انہیں انمول خزانہ نمبر 1 پڑھ کر اور میٹھی مصری پردم کر کے کھلانے کا عرض کیا اور اس کو 120 دن پڑھنے کا عرض کیا۔ ان صاحب نے ایسا ہی کیا بچے کی کم عقلی فطانت میں بدل گئی اور بچہ کندز ہنی سے نکل تیز ذہنی کی طرف رواں دواں ہو گیا۔

حیرت انگیز حافظے:

ایک پرائیویٹ سکول کے پرنسپل نے بتایا کہ اس نے اپنے بچوں کو یہ ہدایت کر رکھی ہے کہ اسمبلی کے بعد تمام بڑی کلاس کے بچے دو انمول خزانے پڑھیں اور پھر اپنے تعلیمی سلیبس شروع کریں پرنسپل صاحب کہنے لگے کہ میرا عرصہ سے یہ معمول (طریقہ) ہے میں نے اس کا تجربہ کیا ہے میرے سکول کی تعلیمی پراگرس دیگر تمام پرائیویٹ سکولوں سے آگے ہے اور بچوں کی ذہنی صلاحیتوں میں اس وظیفہ کی برکت سے بہت اضافہ ہوا ہے۔

سعودی عرب سے بھائی کی نصیحت:

معمول کی ڈاک میں لالہ موسیٰ سے بیچر خاتون نے اپنی مشکلات لکھیں میں نے انہیں دو انمول خزانے پڑھنے کا مشورہ دیا انہوں نے مکمل ٹکٹ لگا ہوا جوابی لفافہ ارسال کر کے مجھ سے دو انمول خزانے مفت منگوائے اور انہیں پڑھنا شروع کر دیا ان کا مسئلہ دراصل یہ تھا کہ ان کے خاوند نے انہیں چھوڑ کر کسی اور خاتون سے تعلق قائم کر لیا تھا حتیٰ کہ اس خاتون کا گھر اجڑ گیا تھا اور یہ خاتون شرافت عزت اور عصمت سے اپنے گھر بسانا چاہتی تھیں جب انہوں نے دو انمول خزانے کا تذکرہ سکول میں دیگر بیچر خواتین سے کیا تو ایک خاتون کہنے لگیں کہ مجھے بھی میرے بھائی نے سعودی عرب سے ایک وظیفہ بھیجا ہے جو کہ مشکلات میں بار بار کا آزمودہ اور تجربہ شدہ ہے۔ دوسرے دن وہ خاتون وظیفہ لائیں جب دونوں کو ملایا تو سعودی عرب سے بھیجا ہوا وظیفہ بھی دو انمول خزانے ہی تھے۔ اس خاتون

نے بتایا کہ یہ وظیفہ میرے بھائی نے مجھے بھیجا تھا اور بھائی نے بتایا کہ اس وظیفے سے بے شمار لوگوں کی مشکلات دور ہو گئیں اور سعودی عرب میں بے شمار لوگ پڑھ رہے ہیں۔ ان سب نے یہ وظیفہ پاکستان سے منگوا یا تھا۔ جو خاص بات میرے بھائی نے مجھے کہی وہ یہ کہ جس اعتماد اور بھروسے کے ساتھ یہ وظیفہ پڑھا جائے گا اسی کے بقدر فائدہ ہو گا جتنا اعتماد مضبوط ہو گا اتنا فائدہ جلدی ہو گا۔

روحانی انقلاب آگیا:

جہانیاں ضلع خانیوال میں ایک صاحب جنہوں نے اپنا نام نکلیل بتایا۔ وہ دراصل دو انمول خزانے عرصہ دراز سے پڑھ رہے تھے ان کے اندر صرف ملاقات کا شوق تھا ملتے ہی کہنے لگے کہ ان وظائف کی وجہ سے میری روحانی زندگی میں بہت انقلاب آیا ہے نماز میں دھیان، ذکر میں توجہ، تقویٰ کا اہتمام اور اعمال میں دن بدن ترقی شروع ہو گئی۔ کہنے لگے میں حیران ہوں یہ انقلابی چیز آپ کو کہاں سے ملی؟۔

اللہ پال رہا ہے:

ایک سفر کے دوران جھاواریاں ضلع سرگودھا ایک نہایت متقی عمر رسید بزرگ عالم ملے دو انمول خزانے کا تذکرہ ہوا کہنے لگے میرا بیٹا سارا دن دین کا کام کرتا ہے اور اللہ تعالیٰ اسے پال رہا، رزق مل رہا، گھر چل رہا، لوگ اس سے پوچھتے ہیں تجھے مال کہاں سے ملتا ہے؟ کہتا ہے جس توکل، اعتماد اور بھروسے سے ان وظائف کو ہیں پڑھتا ہوں اگر تم بھی پڑھنا شروع کرو تو اللہ تعالیٰ تمہیں بھی ایسا پال کر دکھائیے۔

بیرون ملک کامیابی:

ایک جوان نے جو مستقل دو انمول خزانے پڑھتا تھا بیان کیا کہ مجھے اپنی اعلیٰ تعلیم کے لیے ڈنمارک جانا ہوا میں نے اس بات کا تجربہ کیا جب بھی میرا انٹرویو، کوئی ایسا امتحان کہ جس میں بالمشافہ سوالات کی نشست ہوئی تو اس میں مجھے کسی قسم کی پریشانی نہ ہوئی دلی تسلی اطمینان اور خوب بھروسہ رہا بلکہ میں نے نہایت بھروسہ اور اعتماد سے سوالات کے جواب دیئے اور کامیاب ہو گیا۔

ایک اور صاحب نے بیان کیا یہ میرا معمول ہے جب بھی مجھے کسی کے ہاں ضرورت پیش آتی ہے اور اپنے سے بڑے سے کام ہوتا ہے تو میں یہ وظیفہ پڑھتا جاتا ہوں اور اللہ تعالیٰ اس وظیفے کی برکت سے میرا کام بنا دیتے ہیں۔

یہ بات تو بے شمار لوگوں نے بیان کی ہے کہ دو انمول خزانوں کی مقبولیت ہم نے ہسپتالوں میں دیکھی اور مریضوں کو، مریضوں کے لواحقین کو پڑھتے ہوئے دیکھا اور تجربہ شاہد ہے جن مریضوں نے اسے اہتمام سے پڑھا اللہ تعالیٰ نے جلد سے جلد انہیں شفاء عطا کر دی۔

سنٹرل جیل میں دو انمول خزانوں کا کمال:

بہاولپور سنٹرل جیل میں ایک قیدی کیلئے میں نے دو انمول خزانے بھیجے کچھ عرصے کے بعد اس کا خط موصول ہوا کہ مجھے اور بھیجیں میں نے ایک ہنڈل کسی خاص ذریعے سے بھیجا دیا بات آئی گئی ہو گئی لیکن کچھ عرصے کے بعد مجھے چند خطوط ملے اور ایک صاحب بالمشافہ ملے اور انہوں نے جو بات بتائی میں خود بھی حیران ہوا کہنے لگے طویل قید کے دوران مجھے پاکستان کی ۳۳ جیلوں میں رہنے کا موقع ملا۔ میں جس جیل میں بھی گیا وہاں دو انمول خزانے پڑھے جارہے تھے حتیٰ کہ ڈیوٹی پر موجود پولیس والے جیل کے افسران بھی دو انمول خزانے پڑھ رہے تھے۔

جادو الٹ پڑ گیا:

دو انمول خزانے میں ایک بات جو سب سے زیادہ سامنے آئی ہے اس وظیفے کو خواتین نے بہت ہی زیادہ پڑھا ہے اور پڑھ رہی ہیں خواتین نے اس کے جو فوائد واقعات اور مشاہدات بیان کئے ہیں ان میں سے صرف دو واقعات بیان کرتا ہوں۔ ایک خاتون نے بتایا میں عرصہ دراز سے بیمار اور لاچار رہنے لگی علاج معالجے بہت کرائے لیکن افاتہ نہ ہو کسی نے شک ڈلوایا کہ آپ پر کسی نے جادو کیا ہوا ہے میں جادو کو زیادہ مانتی نہیں تھی کہیں سے دو انمول خزانے مل گئے میں نے ان کو کثرت سے پڑھنا شروع کر دیا۔ پورے گیارہ ماہ پڑھتے گزر گئے۔ حیرت انگیز بات یہ ہوئی کہ وہ لوگ جنہوں نے مجھ پر جادو کیا تھا انہوں نے اعتراف کر لیا کہ ہم نے واقعی آپ پر جادو و جنات مسلط کیے ہوئے تھے لیکن جو آپ نے ہم پر کیا وہ ہمارے جادو سے کہیں بڑا جادو تھا۔ میں نے ان سے عرض کیا کہ ہیں آپ پر کوئی جادو نہیں کیا بلکہ یہ سب انمول خزانوں کی برکت ہے کہ آپ کا جادو آپ پر الٹا پڑ گیا۔

تمام مسائل حل ہو گئے:

ایک خاتون نے اپنا واقعہ بیان کیا کہ بعض اوقات میرے گھر کی چیزیں الٹ پلٹ جاتی تھیں یعنی چیز رکھی کہاں اور ملتی کہاں سے تھی اور بعض اوقات کپڑوں کی پیٹی میں آگ لگ جاتی تھی۔ بستروں میں آگ لگ جاتی تھی۔ میں نے دو انمول خزانے کثرت سے پڑھنا شروع کر دیئے بلکہ گھر کے تمام افراد نے پڑھ پڑھ کر کروں میں پھونکا اور دو انمول خزانے پڑھ کر پانی پر دم کیا اور اس پانی کو گھر کی دیواروں پر چھڑکا۔ ایسا کرنے سے تمام مسائل حل ہو گئے اور جنات کی کارستانیوں ختم ہو گئیں۔ قارئین! اگر آپ دو انمول خزانے سے زیادہ سے زیادہ نفع لینا چاہتے ہیں تو اول آخر درود شریف ۱۱، ۱۱ بار اور انمول خزانہ نمبر ۲۱ (اکیس بار) صبح و شام یا صرف دن میں اکیس بار کسی بھی وقت پڑھیں اور انمول خزانہ نمبر ۲ کم از کم ۳۱۳ بار اور زیادہ سے زیادہ ہزاروں کی تعداد میں نہایت کثرت سے پڑھیں۔

پڑوسی کے شر سے نجات:

ایک صاحب نے شکوہ کیا کہ ان کا پڑوسی انہیں تنگ کرتا ہے اور ناجائز طریقے سے ان پر طرح طرح کے الزامات لگاتا ہے انہیں دو انمول خزانے پڑھنے کو دیئے گئے کچھ عرصے کے بعد ملے اور کہنے لگے کہ پڑوسی کی بدزبانی ختم ہو گئی ہے اور ہم اس کے شر سے مکمل طور پر پر امن ہو گئے۔

میرے ملنے والے موٹر بیٹری کا کاروبار کرتے تھے گھر کے افراد کا بوجھ زیادہ آمدنی کم باوجود کفایت شعاری کے مسائل روز بروز بڑھتے جا رہے تھے انہی حالات میں وہ طرح طرح کے وظائف اور تعویذ استعمال کر رہے تھے کوئی ان پر جادو بتانا کوئی تعویذ کوئی جنات کی کارستانی بتانا ان سے ملاقات ہوئی۔ میں نے انہیں دو اعمول خزانے پڑھنے کو عرض کیا اللہ تعالیٰ کی کرم نوازی ہوئی ان کے حالات بہتر ہو گئے۔

میرے پاس جہاں جسمانی مریض آتے ہیں وہاں روحانی مریض بھی دم تعویذ وغیرہ کیلئے بہت آتے ہیں۔ میرا تجربہ ہے جب بھی میں نے ایسے مریضوں کو ساتھ دو اعمول خزانے پڑھنے کو دیئے اور انہوں نے نہایت توجہ انہیں سے پڑھا، اللہ تعالیٰ نے نہایت کرم فرمایا کیونکہ میں سالہا سال سے یہ تجربہ کر رہا ہوں اس وظیفے کی برکت سے میں نے کئی اُجڑتے ہوئے گھر بستے دیکھے اور برباد لوگوں کو آباد ہوتے دیکھا ہے۔

پریشائیاں ٹل گئیں:

میرے پاس روحانی علاج کیلئے ایک ایم این اے آئے میں نے انہیں دم کیا کچھ تعویذ دیئے ساتھ ہی دو اعمول خزانے پڑھنے کو باقاعدگی سے عرض کیا گیا، موصوف چونکہ پریشان تھے اور ہر طرف سے ٹھکرائے ہوئے تھے، انہوں نے میری بات کو توجہ سے لیا اور پڑھنا شروع کر دیا حالات روز بروز بہتر ہوتے گئے۔ ایک میجر کی اس کے کرٹل سے کسی بات پر تکرار ہو گئی، بات بڑھتی گئی میجر کو اپنی نوکری کا خطرہ ہو گیا مجھے ملا میں نے اعمول خزانہ نمبر ۲ کثرت سے پڑھنے کا عرض کیا۔ میجر صاحب نے نہایت توجہ اعتماد اور دھیان سے پڑھا، معاملہ حل ہو گیا اور کیس میجر کے حق میں گیا۔

کشف شروع ہو گیا:

ایک بزرگ کے شاگرد جو امریکہ سے پاکستان دینی تعلیم کے لیے آئے ہوئے تھے دوران ملاقات پوچھا کہ کوئی ایسا وظیفہ بتائیں کہ جس سے سابقہ زندگی کی کمزوریاں بھی ختم ہوں اور مزید دینی زندگی میں آسانی اور برکت ہو میں نے دو اعمول خزانے میں سے صرف ایک اسم پڑھنے کو عرض کیا تقریباً ڈیڑھ سال کے بعد رحیم یار خان میں ملاحا لاکہ مجھے بھول گیا تھا خود بتانے لگا کہ آپ نے اجازت دی تھی میں نے پڑھنا شروع کیا تو میرے ساتھ حیرت انگیز حالات شروع ہو گئے تھے۔ مجھے محسوس ہونا شروع ہو گیا کہ یہ شخص گفتگو کے دوران جھوٹ بول رہا ہے اور یہ ابھی ابھی گناہ حتیٰ کہ زنا کر کے آیا ہے نماز میں نور اور کیفیات (وغیرہ وغیرہ) شروع ہو گئیں میں نے پڑھنا چھوڑ دیا کہ کہیں مجھے مسلمانوں کی کسی کوتاہی پر حقارت نہ آجائے۔ میں نے انہیں اس کو پڑھتے رہنے کا مشورہ دیا اور اس کی ایک ترکیب عرض کی جس سے بیرونی کیفیات تو ظاہر نہ ہوتیں لیکن باطن خوب روشن اور چمک دار ہو جاتا۔

انمول خزانہ نمبر 2

يَا لَطِيْفًا مِّمَّ مَخْلُقِهٖ

يَا عَلِيْمًا مِّمَّ مَخْلُقِهٖ

يَا خَبِيْرًا مِّمَّ مَخْلُقِهٖ

اَلطُّفِ بِي يَا لَطِيْفُ يَا عَلِيْمُ يَا خَبِيْرُ

”ترجمہ: اے وہ پاک ذات جو اپنی مخلوق پر مہربان ہے اپنی مخلوق کے حال کو جانتا ہے۔ ان کی ضروریات سے باخبر ہے تو مجھ پر لطف و مہربانی فرما لطف، اے علیم اے خبیر۔“

قارئین کرام! انمول خزانہ نمبر ۲ ایسا وظیفہ ہے جسے اٹھتے بیٹھے چلتے پھرتے با وضو پڑھنا چاہیے۔ لیکن بے وضو، پاک ناپاک ہر حالت میں بھی پڑھا جاسکتا ہے۔ اس کی تصدیق کے لئے مندرجہ ذیل واقعہ ملاحظہ فرمائیں۔

ایک بزرگ کا حیرت انگیز وظیفہ:

ایک بزرگ فرماتے ہیں کہ مجھ پر ایک مرتبہ قبض (دل کی تنگی) اور خوف کا شدید غلبہ ہوا۔ میں پریشان حال ہو کر بغیر سواری اور توشہ کے مکہ مکرمہ چل دیا۔ تین دن تک اسی طرح بغیر کھائے پیئے چلتا رہا۔ چوتھے دن مجھے پیاس کی شدت سے اپنی ہلاکت کا اندیشہ ہو گیا اور جنگل میں کہیں سایہ دار درخت کا بھی پتہ نہیں تھا کہ اس کے سایہ میں ہی بیٹھ جاتا میں نے اپنے آپ کو اللہ کے سپرد کر دیا اور قبلہ کی طرف منہ کر کے بیٹھ گیا اور مجھے نیند آگئی تو میں نے خواب میں ایک شخص کو دیکھا کہ میری طرف ہاتھ بڑھا کر کہنے لگا۔ لاؤ ہاتھ بڑھاؤ میں نے ہاتھ بڑھایا اس شخص نے مجھ سے مصافحہ کیا اور فرمایا تمہیں خوش خبری دیتا ہوں کہ تم صحیح سالم حج کرو گے اور قبر اطہر کی زیارت بھی کرو گے۔ میں نے کہا اللہ آپ پر رحم کرے آپ کون ہیں۔ فرمایا میں خضر ہوں میں نے عرض کیا کہ میرے لئے دعا کیجئے۔ فرمایا یہ لفظ تین مرتبہ کہو۔

يَا لَطِيْفًا مِّمَّ مَخْلُقِهٖ يَا عَلِيْمًا مِّمَّ مَخْلُقِهٖ يَا خَبِيْرًا مِّمَّ مَخْلُقِهٖ

اَلطُّفِ بِي يَا لَطِيْفُ يَا عَلِيْمُ يَا خَبِيْرُ

”اے وہ پاک ذات جو اپنی مخلوق پر مہربان ہے اپنی مخلوق کے حال کو جانتا ہے۔ ان کی ضروریات سے باخبر ہے تو مجھ پر لطف و مہربانی فرمائے لطیف، اے علیم اے خبیر۔“

کوئی آفت نازل ہو تو پڑھ لیا کرو:

پھر فرمایا کہ یہ ایک تحفہ ہے جو ہمیشہ کام آنے والا ہے جب تجھے کوئی تنگی پیش آئے یا کوئی آفت نازل ہو تو ان کو پڑھ لیا کرو تو تنگی رفع ہو جائے گی اور آفت سے خلاصی ہوگی، یہ کہہ کر وہ غائب ہو گئے مجھے ایک شخص نے یا شیخ یا شیخ کہہ کر آواز دی۔ میں اس کی آواز سے نیند سے بیدار ہوا تو وہ شخص اونٹنی پر سوار تھا۔ مجھ سے پوچھنے لگا کہ ایسی صورت ایسے حلیہ کا نوجوان تو تم نے نہیں دیکھا؟ میں نے کہا میں نے تو کسی کو نہیں دیکھا۔ کہنے لگا ہمارا ایک نوجوان سات دن ہو گئے گھر سے چلا گیا ہے، ہمیں یہ خبر ملی کہ وہ حج کو جا رہا ہے۔ پھر اس نے مجھ سے پوچھا کہ تم کہاں کا ارادہ کر رہے ہو؟ میں نے کہا جہاں اللہ لے جائے۔ اس نے اونٹنی گھٹائی اور اس سے اتر کر ایک توشہ دان میں سے دو سفید روٹیاں جن کے درمیان حلوہ رکھا ہوا تھا نکالیں اور اونٹنی پر سے پانی کا مشکیزہ اتار اور مجھے دیا میں نے پانی پیا اور ایک روٹی کھائی۔ وہی مجھے کافی ہو گئی۔ پھر اس نے مجھے اپنے پیچھے اونٹنی پر سوار کر لیا۔ ہم دو رات اور ایک دن چلے، تو قافلہ ہمیں مل گیا۔ وہاں اس نے قافلہ والوں سے اس جوان کا حال دریافت کیا، تو معلوم ہوا کہ وہ قافلہ میں ہے۔ وہ مجھے وہاں چھوڑ کر تلاش میں گیا، تھوڑی دیر کے بعد وہ جوان کو ساتھ لئے ہوئے میرے پاس آیا اور اس سے کہنے لگا کہ بیٹا اس شخص کی برکت سے اللہ جل شانہ نے تیری تلاش مجھ پر آسان کر دی۔ میں ان دونوں کو رخصت کر کے قافلہ کے ساتھ چل دیا۔ پھر مجھے وہ آدمی ملا اور مجھے ایک پلٹا ہوا کاغذ دیا۔ اور میرے ہاتھ چوم کر چلا گیا۔ میں نے اس کو دیکھا تو اس میں پانچ اشرفیاں تھیں۔ میں نے اس میں سے اونٹ کے لئے کرایہ ادا کیا اور اسی سے کھانے پینے کا انتظام کیا اور حج کیا اور اس کے بعد مدینہ طیبہ گیا۔ میں نے حضور اقدس ﷺ کے روضہ اطہر کی زیارت کی اس کے بعد حضرت ابراہیم خلیل اللہ کی قبر مبارک کی زیارت کی اور جب کبھی کوئی تنگی یا آفت پیش آئی تو حضرت خضرؑ کی بتائی ہوئی دعا پڑھی میں ان کی فضیلت اور ان کے احسان کا معترف ہوں اور اس نعمت پر اللہ تعالیٰ کا شکر گزار ہوں۔ (بحوالہ روض الریاحین) ایسے لوگ جو مسلسل پریشانیوں کا شکار رہے ہر طرف سے مسائل نے ان کو گھیر رکھا تھا۔ قدم قدم پر ناکامی ان کا مقدر بن چکی تھی۔ جب انہوں نے اپنی جملہ پریشانیوں اور مسائل کے حل کے لئے اس وظیفہ کو صبح و شام 3 تہنچ اور اٹھتے بیٹھتے انتہائی کثرت سے پڑھا تو حیرت انگیز تبدیلی رونما ہوئی۔ دو اعمول خزانے کی مقبولیت پورے عالم میں پھیل گئی ہے کئی لوگوں نے اس کو بذات خود چھپو کر تقسیم کیا اور نامعلوم ہزاروں بلکہ اس سے بھی زیادہ لوگوں نے اس سے استفادہ کیا اور کر رہے ہیں اور اپنے مسائل اور الجھنیں اللہ تعالیٰ کے نام کی برکت سے حل کر رہے ہیں۔ قارئین کیلئے چند تازہ ترین موصول ہونے والی تصدیقات تحریر کی جا رہی ہیں۔ امید ہے یہ تصدیقات اور مشاہدات ایمان اور عمل میں اضافے کا باعث بنیں گی۔

خزانہ نمبر 2 کی برکت کا تحیر خیز واقعہ

سود کا بوجھ ختم ہو گیا:

ایک صالح شخص نے بیان کیا کہ اس نے ایک شخص سے رقم ادھاری وہ رقم باوجود کوشش کے ادا نہ ہو سکی اور سود کا بوجھ بڑھتا رہا اور روز بروز اضافہ ہوتا رہا، ہوتے ہوتے معاملہ یہاں تک پہنچا کہ گھر فروخت ہو گیا ہم نے خزانہ نمبر 2 کو سوالا کہ مرتبہ گھر کے تمام افراد نے مل کر پڑھا جتنا زیادہ پڑھتے گئے مسائل سلجھتے گئے اور ہماری مشکلات حل ہوتی گئیں ہم حیران تھے کہ یہ مصیبت کیسے ٹل گئی اور اللہ تعالیٰ نے اس وظیفے کی برکت سے ہمارے مسائل حل کر دیئے۔

رشتے کیلئے:

ایک گھرانہ رشتوں کے نہ ہونے میں الجھا ہوا تھا بہت زیادہ کوشش کی لیکن فائدہ نہ ہوا تمام گھر والوں نے مل کر یہ سوالا کہ مرتبہ پڑھا (واضح رہے کہ پڑھنے والے مخلص اور ہمدرد لوگ ہوں جن میں خلوص توجہ دھیان اور پاکیزگی ہو، یہ چیز لوگوں میں نہیں ہو سکتی کہ جن کو بعد میں رقم یا کھانے پینے کی چیزیں ملنے کی غرض ہو اور نہ ہی اس سے کچھ فائدہ ہوگا کیونکہ اصل نفع خلوص اور للاہیت میں ہے) ابھی انہوں نے سوالا کہ 5 نصاب ہی پڑھے تھے کہ ان کے رشتوں کے مسائل حل ہو گئے۔

اسی طرح ایک صاحب دعویٰ یہاں رہتے تھے انہوں نے اپنی ملازمت کے لیے بہت کوشش کی لیکن مسئلہ حل نہ ہوا بہت زیادہ مقروض ہوتے گئے تمام دوست احباب ساتھ چھوڑ گئے کسی قسم کی ترقی نہیں ہو رہی تھی جب سے انہوں نے انمول خزانہ نمبر 2 کو پڑھنا شروع کیا صرف 3 نصاب ہی پورے کئے تھے اللہ تعالیٰ نے خزانہ غیب سے ان کیلئے برکت اور رحمت کے دروازے کھول دیئے۔

قارئین! 3 نصاب 5 نصاب یا زیادہ سے زیادہ 7 نصاب پڑھنے سے اللہ تعالیٰ تمام قسم کی مشکلات حل فرمادیتے ہیں کچھ وقت اور مجاہدہ تو ہوتا ہے لیکن تمام زندگی کیلئے مسائل حل ہو جاتے ہیں (یاد رہے کہ ایک نصاب سوالا کہ کا ہوتا ہے)

دوانمول خزانے کے چار مقبول عمل

بار بار کے تجربات، لاکھوں لوگوں کے مشاہدات کے بعد یہ چار مقبول اعمال نہایت زود اثر روحانی خزانے سے معمور، ایک شاہکار، آفت رسیدہ اور جان بلب مریضوں کیلئے پیغام شفاء، بیروزگار اور تنگ دست فقیروں کے لئے رحمت الہی کی کرن، جنات سے متاثر اور جادو کے ماروں کیلئے مستند علاج اسم اعظم کے متلاشیوں کیلئے عجیب موتی، قید سے رہائی کیلئے امید کی کرن، دربدر کی ٹھوکریں کھانے والے عاجز در ماندہ بندوں کیلئے مرہم، جن کے رشتوں میں رکاوٹ ہو یا مشکل سے مشکل چٹان ہو، ان سب کے لیے خوشخبری ہے۔

پہلا عمل:

جتنا بھی وظیفہ پڑھا جائے وہ تمام پانی پر دم کر کے اس پانی کو جادو جنات نظر بد اور نافرمان اولاد کو پلا یا جائے یا چینی پر دم کر کے کسی بھی شکل میں گھول کر پلائی جائے دودھ یا پانی وغیرہ میں اسی طرح گھریلو جھگڑوں میں بھی پلا سکتے ہیں۔ پڑھ کر دم کریں اور اپنے مکان کے چاروں طرف سے حفاظت اور حصار کا تصور کر کے پھونک ماریں۔

دوسرا عمل:

خالص زعفران کسی بھی جڑی بوٹیوں کی دکان سے لے کر عرق گلاب میں بھگو دیں یہ ایک طرح سے روشنائی بن جائے گی اس سے انمول خزانہ نمبر ۱، اور انمول خزانہ نمبر ۲ 5 7 بار یا 21 بار لکھو پھر اسے دھو کر مریض، نافرمان اولاد، آپس کی ناچاقی گھریلو جھگڑوں، نظر بد، جادو جنات کیلئے پلانہ نہایت زود اثر ہے اور حیرت انگیز طریقے سے اس کا اثر مانا ہوا ہے اور بے شمار لوگوں کے معمولات میں سے ہے۔

تیسرا عمل:

ان دوانمول خزانوں کو تقسیم کرنے سے بھی مشکلات، پریشانیاں اور جسمانی، روحانی، گھریلو مسائل حل ہوتے ہیں کیونکہ جتنے لوگ پڑھیں گے اتنا اس شخص کا صدقہ جاریہ عام ہو گا اور نامعلوم کوئی شخص ایسی زاری اور یقین سے پڑھے کہ اس کا عمل قبول ہو اور جو شخص اس تک پہنچانے کا ذریعہ بنا ہے اللہ تعالیٰ اس کا پڑھا عمل قبول فرما کر اس کی تکلیفیں چاہے روحانی ہوں یا جسمانی دور کر دے۔ یہ طریقہ ویسے بھی ایک مسنون عمل کو عام کرنے کا ذریعہ ہے اور مسنون عمل کو عام کرنا خود ایک عظیم اجر کا کام ہے۔ اس کی تعداد مختلف ہے۔

313 عدد 786 عدد 1100 عدد 2100 عدد 3300 عدد (اس تعداد سے زیادہ بھی کر سکتے ہیں) لے کر ہسپتالوں، جیلوں، ریل گاڑیوں، بس اڈوں، بڑی دوکانوں، سپر سٹوروں، اور نماز جمعہ کے بعد بڑی مساجد کے نمازیوں میں تقسیم کر دیں۔ واضح رہے کہ اس کو احتیاط اور قدر و اکرام سے تقسیم کریں کہ کہیں اس کی بے قدری نہ ہو۔ اس کتابچے کو چھوٹے بڑے شہروں میں تقسیم کر سکتے ہیں اور ایسی جگہوں پر پہنچانے سے فائدہ زیادہ ہو گا جہاں لوگوں کو یہ میسر نہیں۔

چوتھا عمل:

انمول خزانہ نمبر ۱، صرف ایک بار اور خزانہ نمبر ۲، 7 بار یا 21 بار کالی یا نیلی روشنائی والے قلم سے نماز فجر کے بعد لکھ کر روٹی کے برابر آٹا گوندھ کر اس میں پلہیٹ کر کسی دریا نہر، چشمہ کنواں، بڑا تالاب یا سمندر میں ڈال دیں۔ لکھتے ہوئے تمام مسائل، مشکلات کو ذہن میں رکھ کر لکھیں اور ڈالتے ہوئے اپنی جو بھی مشکل ہو ذہن میں رکھ کر ڈالیں جیسا کہ حضرت عمرؓ نے دریائے نیل میں خط ڈلوایا تھا۔ یہ کل 7 یوم 21 یوم 40 یوم اور 90 یوم لکھ کر بلا ناغہ ڈالیں۔ ناغہ ہو جائے تو پھر یہ عمل شروع کریں یہ عمل مشکلات، پریشانیوں اور تمام قسم کے مسائل کے لیے ایک آزمودہ راز ہے۔ ایک اہم بات یاد رکھیں جب بھی کوئی وظیفہ شروع کریں تو مستقل مزاجی اور پابندی ضروری ہے ایک چھوڑ کر دوسرا اور دوسرا چھوڑ کر تیسرا کرنا کبھی بھی نفع مند ثابت نہیں ہوگا بلکہ نقصان ہوتا دیکھا ہے۔

فائدہ مجھ پر عمل کرنے سے ہوگا

اس کتاب میں ذکر کردہ مبارک غیبی وظیفہ سے دنیا نے فائدہ اٹھایا اور اٹھا رہی ہے۔ اگر آپ کسی بھی روحانی عمل سے بھرپور فائدہ حاصل کرنا چاہتے ہیں تو ان دس باتوں پر عمل کیجئے اور خدا کی غیبی قدرت کے نظارے اپنی آنکھوں سے دیکھئے انشاء اللہ

1. یقین کے ساتھ عمل کریں، شک عمل کو ضائع کر دیتا ہے۔
2. توجہ کے ساتھ عمل کریں، بے توجہی سے پڑھی جانے والی دعائیں ہوا میں گم ہو جاتی ہیں۔
3. رزق حلال کا اہتمام کریں، حرام غذا عمل کے اثر کو ختم کر دیتی ہے۔
4. ہر عمل اللہ تعالیٰ کی رضا کے لئے کریں، مالک راضی ہو گا، تو کام بنے گا۔
5. فرائض کا اہتمام کریں، جو لوگ نماز اور دیگر فرائض ادا نہیں کرتے ان کے اعمال بے اثر رہتے ہیں۔
6. حرام کاموں سے بچیں، وہ کام جنہیں شریعت نے حرام قرار دیا ہے ان کا ارتکاب روحانیت کو نقصان پہنچاتا ہے، تب عمل کارگر نہیں ہوتا۔
7. الفاظ کی تصحیح کا اہتمام کریں، الفاظ غلط پڑھنے سے معنی بدل جاتے ہیں۔
8. طہارت کا اہتمام کریں، خود بھی پاک صاف ہوں، لباس اور جگہ بھی پاک صاف رکھیں۔
9. عاجزی اور آہ و زاری کے ساتھ عمل کریں۔
10. جھوٹ، دھوکہ بازی، حسد، غیبت، چغلی یہ باتیں روحانی اعمال کے فائدے میں بہت بڑی رکاوٹ بن جاتی ہیں۔

رومن انگلش میں انمول خزانہ نمبر ۱

Bismi Al-Lahi Ar-Rahmāni Ar-Rahīmi	بِسْمِ اللّٰهِ الرَّحْمٰنِ الرَّحِیْمِ
Al-Ĥamdu Lillahi Rabbi Al-'Ālamīna	الْحَمْدُ لِلّٰهِ رَبِّ الْعٰلَمِیْنَ
Ar-Rahmāni Ar-Rahīmi	الرَّحْمٰنِ الرَّحِیْمِ
Māliki Yawmi Ad-Dīni	مَلِکِ یَوْمِ الدِّیْنِ
'Īyāka Na'budu Wa 'Īyāka Nasta'īnu	اِیَّاکَ نَعْبُدُ وَاِیَّاکَ نَسْتَعِیْنُ
Ahdinā Aş-Şirāṭa Al-Mustaqīma	اِهْدِنَا الصِّرَاطَ الْمُسْتَقِیْمَ
Şirāṭa Al-Ladhīna 'An' amta 'Alayhim Ghayri Al-Maghdūbi 'Alayhim Wa Lā Ad-Ḍāllīna	صِرَاطَ الَّذِیْنَ اَنْعَمْتَ عَلَیْهِمْ غَیْرِ الْمَغْضُوْبِ عَلَیْهِمْ وَلَا الضَّالِّیْنَ
Al-Lahu Lā 'Ilāha 'Illā Huwa Al-Ĥayyu Al-Qayyūmu ۞ Lā Ta'khudhu Sinatun Wa Lā Nawmun ۞ Lahu Mā Fī As- Samāwāti Wa Mā Fī Al-'Arđi ۞ Man Dhā Al-Ladhī Yashfa'u 'Indahu 'Illā Bi'idhnihi ۞ Ya'lamu Mā Bayna 'Aydihim Wa Mā Khalfahum ۞ Wa Lā Yuhīṭuna Bishay'in Min 'Ilmihi 'Illā Bimā Shā'a ۞ Wasi'a Kursiyuhu As-Samāwāti Wa Al-'Arđa ۞ Wa Lā Ya'ūduhu Ĥifzuhumā ۞ Wa Huwa Al-'Alīyu Al- 'Aẓīmu	اللّٰهُ لَا اِلٰهَ اِلَّا هُوَ الْحَيُّ الْقَيُّوْمُ ۞ لَا تَاْخُذُهٗ سِنَةٌ وَلَا نَوْمٌ ۞ لَهٗ مَا فِى السَّمٰوٰتِ وَمَا فِى الْاَرْضِ ۞ مَنْ ذَا الَّذِیْ يَشْفَعُ عِنْدَهٗ اِلَّا بِاِذْنِهٖ ۞ يَعْلَمُ مَا بَیْنَ اَيْدِيْهِمْ وَمَا خَلْفَهُمْ ۞ وَلَا يُحِیْطُوْنَ بِشَیْءٍ مِّنْ عِلْمِهٖ اِلَّا بِمَا شَاءَ ۞ وَسِعَ كُرْسِیُّهُ السَّمٰوٰتِ وَالْاَرْضَ ۞ وَلَا یَـُٔوْدُهٗ حِفْظُهُمَا ۞ وَهُوَ الْعَلِیُّ الْعَظِیْمُ

<p>Shahida Al-Lahu 'Annahu Lā 'Ilāha 'Illā Huwa Wa Al-Malā'ikatu Wa 'Ūlū Al-'Ilmi Qā'imāan Bil-Qisṭi ۞ Lā 'Ilāha 'Illā Huwa Al-'Azīzu Al-Ĥakīm</p>	<p>شَهِدَ اللهُ أَنَّهُ لَا إِلَهَ إِلَّا هُوَ ۖ وَالْمَلٰٓئِكَةُ وَأُولُو الْعِلْمِ قَائِمًا بِالْقِسْطِ ۗ لَا إِلَهَ إِلَّا هُوَ الْعَزِيزُ الْحَكِيمُ</p>
<p>'Inna Ad-Dīna `Inda Al-Lahi Al- 'Islāmu ۞ Wa Mā Akhtalafa Al-Ladhīna 'Ūtū Al-Kitāba 'Illā Min Ba`di Mā Jā'ahumu Al-'Ilmu Baghyāan Baynahum ۞ Wa Man Yakfur Bi'āyāti Al-Lahi Fa'inna Al-Laha Sarī`u Al-Ĥisāb</p>	<p>إِنَّ الدِّينَ عِنْدَ اللَّهِ الْإِسْلَامُ ۗ وَمَا اخْتَلَفَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَهُمُ الْعِلْمُ بَغْيًا بَيْنَهُمْ ۗ وَمَنْ يَكْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ</p>
<p>Quli Al-Lahumma Mālīka Al-Mulki Tu'utī Al-Mulka Man Tashā'u Wa Tanzī'u Al- Mulka Mimman Tashā'u Wa Tu'izzu Man Tashā'u Wa Tudhillu Man Tashā'u ۞ Biyadika Al- Khayru ۞ 'Innaka `Alá Kulli Shay'in Qadīrun</p>	<p>قُلِ اللَّهُمَّ مَلِكُ الْمَلِكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعِزُّ مَنْ تَشَاءُ وَتُذِلُّ مَنْ تَشَاءُ ۗ بِيَدِكَ الْخَيْرُ ۗ إِنَّكَ عَلَىٰ كُلِّ شَيْءٍ قَدِيرٌ</p>
<p>Tūliju Al-Layla Fī An-Nahāri Wa Tūliju An-Nahāra Fī Al-Layli ۞ Wa Tukhriju Al-Ĥayya Mina Al-Mayyiti Wa Tukhriju Al-Mayyita Mina Al-Ĥayyi ۞ Wa Tarzuqu Man Tashā'u Bighayri Ĥisābin</p>	<p>تَوَلِّجِ اللَّيْلَ فِي النَّهَارِ وَتَوَلِّجِ النَّهَارَ فِي اللَّيْلِ ۖ وَتُخْرِجِ الْحَيَّ مِنَ الْمَيِّتِ وَتُخْرِجِ الْمَيِّتَ مِنَ الْحَيِّ ۖ وَتَرْزُقُ مَنْ تَشَاءُ بِغَيْرِ حِسَابٍ</p>
<p>Laqad Jā'akum Rasūlun Min 'Anfusikum 'Azīzun `Alayhi Mā `Anittum Ĥarīṣun 'Alaykum Bil-Mu'uminīna Ra'ūfun Rahīm</p>	<p>لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ</p>
<p>Fa'in Tawallaw Faqul Ĥasbī Al-Lahu Lā 'Ilāha 'Illā Huwa ۞ `Alayhi</p>	<p>فَإِنْ تَوَلَّوْا فَقُلْ حَسْبِيَ اللَّهُ ۚ لَا إِلَهَ إِلَّا هُوَ ۗ عَلَيْهِ</p>

<p>Tawakkaltu ۞ Wa Huwa Rabbu 'Al-'Arshi 'Al-'Azīm</p>	<p>تَوَكَّلْتُ وَهُوَ رَبُّ الْعَرْشِ الْعَظِيمِ</p>
<p>Allah-humma, anta rabbi, laa ilaaha illau Anta, 'alaika tawakkaltu wa anta rabbul 'arshil kareem maashaa Allahu kaana wa ma lam yasha' lam yakun-wa laa hawla wa laa quwwata illaa bil-Laahil A'liyyil 'Atheem. A'lamu annallaaha 'alaa kulli shay in qadiyrun-wa annallaaha qad ahaata bikulli shay in ilmaa. Allah-humma inni a'uthu bika min sharri nafsiy wa min sharri kulli daabbatin anta aakhithum bi naasiyatihaa inna rabiy 'alaa siraatim mustaqiym.</p>	<p>اللَّهُمَّ أَنْتَ رَبِّي لَا إِلَهَ إِلَّا أَنْتَ عَلَيكَ تَوَكَّلْتُ وَ أَنْتَ رَبُّ الْعَرْشِ الْكَرِيمِ مَا شَاءَ اللَّهُ كَانَ وَمَا لَمْ يَشَأْ لَمْ يَكُنْ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ أَعْلَمُ أَنَّ اللَّهَ عَلَى كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا اللَّهُمَّ إِنِّي أَعُوذُ بِكَ مِنْ شَرِّ نَفْسِي وَمِنْ شَرِّ كُلِّ دَابَّةٍ أَنْتَ آخِذٌ بِنَاصِيَتِهَا إِنَّ رَبِّي عَلَى صِرَاطٍ مُسْتَقِيمٍ</p>

رومن انگلش میں انمول خزانہ نمبر ۲

<p>Ya Latif um Bay Khal kahee, Ya Aleem um Bay Khal kahee, Ya Khabeer um Bay Khal Kahee, Ultuf be, Ya Latifoo, Ya Aleemoo, Ya Khabeer</p>	<p>يَا لَطِيفًا مِّمَّ بَخْلَقَهُ يَا عَلِيمًا مِّمَّ بَخْلَقَهُ يَا خَبِيرًا مِّمَّ بَخْلَقَهُ الطُّفُّ بِي يَا لَطِيفُ يَا عَلِيمُ يَا خَبِيرُ</p>
---	--

رومن انگلش میں قرآن حکیم کو پڑھنے کا طریقہ

A, A, A Hamzat Alwasl, do not pronounce in case of continuous reading

ā,ū,ī Mad `Arid Lilskūn ā,ū,ī Mad `Arid Lilskūn

ā,ū,ī Mad Lazem Muthaqal

Mad Munfaṣil **ā,ū,ī** Wajib ā,ū,ī Ja'iz

n,m Idgham bidūn Ghunnah

n,m Ghunnah 2 moves

n Iqlab to m

n, n m Ikhfa' Home **n m** Izhar

q ṭ b j d Qalqalah

ah if continued say "at"

End of 'Ayah tashkīl